

औत्पत्तिक वि. (तत्.) 1. जो उत्पत्ति से संबंधित हो 2. जन्म से ही, जन्मना।

औत्पातिक वि. (तत्.) 1. जो उत्पात से सम्बंधित हो 2. अशुभकारी।

औत्स वि. (तत्.) उत्पत्ति स्थल या मूल से संबंधित, स्रोत संबंधी।

औत्सर्गिक वि. (तत्.) 1. उत्सर्ग संबंधी 2. जो स्वाभाविक हो, (संस्कृत व्याकरण) ऐसा नियम जो साधारण रूप से सब जगह लागू होता हो।

औत्सुक्य पुं (तत्.) उत्सुक होने की अवस्था या भाव, उत्सुकता।

औथरो वि. (तत्.) जो गहरा न हो, ओथरा, छिछला, उथला।

औदर वि. (तत्.) 1. उदर-संबंधी 2. पाचन-संबंधी।

औदरिक वि. (तत्.) 1. उदर से सम्बंधित, पेट संबंधी 2. अधिक खाने वाला, पेदू।

औदार्य पुं (तत्.) 1. उदारता 2. सात्विक नायक का एक गुण 3. अर्थगांभीर्य 4. महत्ता।

औदास्य पुं (तत्.) 1. उदासीनता, उदासी 2. एकाकीपन, वैराग्य।

औदीच्य वि. (तत्.) उत्तर (उदीची) का रहने वाला, उत्तरी पुं. गुजराती ब्राह्मणों की एक उपजाति।

औदुंबर वि. (तत्.) 1. उदुंबर (गूलर) की लकड़ी से बना हुआ 2. गूलर की लकड़ी और फल 3. गूलर के अधिक वृक्षों वाला स्थल/प्रदेश 4. ताम्र धातु।

औद्धत्य पुं (तत्.) 1. उग्रता, अक्खड़पन 2. ढिठाई, धृष्टता।

औद्भिद पु. (तत्.) प्राकृतिक स्रोत का जल वि. पृथ्वी से उपलब्ध।

औद्भिदजल पुं (तत्.) पृथ्वीतल से धारा रूप में प्रवहमान जल, स्रोत, पानी का स्रोत।

औद्भिदलवण पुं (तत्.) सैंधव लवण, सैंधा नमक।

औद्योगिक वि. (तत्.) उद्योगसंबंधी।

औद्योगिक अपशिष्ट पुं (तत्.) औद्योगिक (रासायनिक, कोयला आदि से संबंधित) कूड़ा-करकट।

औद्योगिक अशांति स्त्री. (तत्.) औद्योगिक प्रतिष्ठान के कर्मचारियों, श्रमिकों में उत्पन्न असंतोष का भाव।

औद्योगिक कला स्त्री. (तत्.) वह कला जो व्यापारिक वस्तुओं को आकर्षण पूर्ण बनाने के लिए प्रयोग में लाई जाती है, ललित कला से भिन्न होती है।

औद्योगिक कल्याण पुं (तत्.) औद्योगिक प्रतिष्ठान में कार्यरत कर्मचारियों के लिए किया जाने वाला कल्याण कार्य।

औद्योगिक क्रांति स्त्री. (तत्.) 1. अठारहवीं शताब्दी के उत्तरार्ध और उन्नीसवीं शताब्दी के पूर्वार्ध में यूरोपीय देशों के उद्योग में हुए क्रांतिकारी परिवर्तन 2. उद्योग-क्षेत्र में द्रुतगामी प्रगति। industrial revolution

औद्योगिक न्यायालय पुं (तत्.) औद्योगिक प्रतिष्ठानों के विवाद सुलझाने के लिए सरकारी न्यायालय।

औद्योगिक बस्ती स्त्री. (तत्.) प्रशा. वह क्षेत्र जहाँ सरकार ने उद्योग को स्थापित करने के लिए जमीन तथा अन्य बुनियादी सुविधाएँ उपलब्ध कराई हों। industrial estate

औद्योगिक मनोविज्ञान पुं (तत्.) उद्योगों में मनोवैज्ञानिक नियमों के उपयोग के लिए व्यावहारिक मनोविज्ञान की एक शाखा।

औद्योगिक रसायन पुं (तत्.) रसायन विज्ञान का वह भाग, जो वस्तुओं के औद्योगिक निर्माण से सम्बंधित विषयों का अध्ययन प्रस्तुत करता है।

औद्योगिक समाजशास्त्र पुं (तत्.) समाज शास्त्र की एक शाखा जो समाज में उद्योगों के उद्भव, विकास, पुनर्गठन, उत्पादन, उपभोग, वितरण और सामाजिक व्यवस्था के साथ उद्योगों के संबंधों का समाजशास्त्रीय सिद्धांतों और पद्धतियों से विश्लेषण करती है।

औद्योगिकीकरण वि. (तत्.) उद्योग स्थापित करने की प्रक्रिया, उद्योगों के विस्तार का कार्य या योजना। industrialization